



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងអភិវឌ្ឍន៍ជនបទ

លេខ: ១០៤៩ ក.អ.ជ
២០

ថ្ងៃចេញស្បែក ១០ កើត ខែ កុម្ភៈ ឆ្នាំ ជូត ចោ ស័ក ព.ស. ២៥៦៤
រាជធានីភ្នំពេញ ថ្ងៃទី ៣០ ខែ កក្កដា ឆ្នាំ ២០២០

របាយការណ៍

វឌ្ឍនភាពការងារប្រចាំខែមិថុនា និងទិសដៅការងារខែកក្កដា ឆ្នាំ២០២០
របស់ក្រសួងអភិវឌ្ឍន៍ជនបទ

១. សេចក្តីផ្តើម

ក្នុងខែមិថុនា ឆ្នាំ២០២០ ជម្ងឺកូវីដ១៩ នៅតែបន្តការរាតត្បាតដោយពុំទាន់អាចកំណត់ពេលវេលាបិទបញ្ចប់បានឡើយ ជាហេតុបណ្តាលឲ្យមានផលប៉ះពាល់យ៉ាងខ្លាំង ដល់ការរីកចម្រើននៃសេដ្ឋកិច្ចក្នុងប្រទេស ពិសេសបានប៉ះពាល់យ៉ាងធ្ងន់ធ្ងរដល់ជីវភាពរស់នៅរបស់ប្រជាពលរដ្ឋដែលកំពុងរស់នៅតាមតំបន់ជនបទ។ រាជរដ្ឋាភិបាលបានបញ្ចេញសាច់ប្រាក់ជាច្រើនដើម្បីជួយឧបត្ថម្ភគាំទ្រដល់ប្រជាជនតាមរយៈការកំណត់អត្តសញ្ញាណប្រជាពលរដ្ឋក្រីក្រ ក្នុងកាលៈទេសៈដ៏លំបាកនេះ។ ក្រសួងអភិវឌ្ឍន៍ជនបទបានបន្តបេសកកម្មរបស់ខ្លួនទៅតាមផែនការដែលបានគ្រោងទុកដើម្បីជួយប្រជាពលរដ្ឋតាមរយៈការស្ថាបនា ជួសជុលថែទាំផ្លូវ សាងសង់អណ្តូងទឹក ស្រះទឹក បង្គន់អនាម័យ ផ្សព្វផ្សាយណែនាំការអនាម័យខ្លួនប្រាណដើម្បីបញ្ចៀសការឆ្លងជម្ងឺកូវីដ១៩ ក្នុងសហគមន៍ជនបទ ។

កិច្ចសហប្រតិបត្តិការជាមួយដៃគូអនុវត្តគម្រោងជាទ្វេភាគី ពហុភាគី និងអង្គការក្រៅរដ្ឋាភិបាលនៅបន្តសហការប្រកបដោយស្មារតីទទួលខុសត្រូវខ្ពស់ ។

លទ្ធផលដែលក្រសួងសម្រេចបានប្រចាំខែមិថុនា ឆ្នាំ២០២០ នេះមានដូចខាងក្រោម៖

២. វឌ្ឍនភាព

២.១. លទ្ធផលរួមរបស់ក្រសួងអភិវឌ្ឍន៍ជនបទ

ការអនុវត្តផែនការសកម្មភាពក្នុងវិស័យអភិវឌ្ឍន៍ជនបទទាំងមូលសម្រេចបានប្រមាណជាង ៤០% នៃផែនការសកម្មភាពប្រចាំឆ្នាំ ២០២០ គិតមកដល់ខែមិថុនានេះ ។

២.២. លទ្ធផលរបស់អង្គការចំណុះក្រសួងអភិវឌ្ឍន៍ជនបទ

២.២.១. ការងាររដ្ឋបាល និងបុគ្គលិក

ដោយគិតត្រឹមដំណាច់ខែមិថុនា ឆ្នាំ២០២០ មន្ត្រីរាជការក្របខណ្ឌសរុបមានចំនួន ១ ៥២២ នាក់ (ស្រី ៤០៩ នាក់) ប្រៀបធៀបនឹងចំនួនមន្ត្រីរាជការកាលពីដំណាច់ខែឧសភា គឺមានការថយចុះចំនួន ០៦ នាក់ ដោយសារការផ្ទេរក្របខណ្ឌចេញ ការលុបឈ្មោះ និងការចូលនិវត្តន៍។ ក្រសួងបានទទួលលិខិតចូលចំនួន ១០២ ច្បាប់ លិខិតចេញក្រៅក្រសួងចំនួន ១៣១ ច្បាប់ ចុះលេខប្រកាស

និងសេចក្តីសម្រេចនានាចំនួន ១៦ ច្បាប់ និងចុះលេខលិខិតបេសកកម្មចំនួន ១១៩ ច្បាប់ ។

២.២.២. ការងារផ្គត់ផ្គង់ និងហិរញ្ញវត្ថុ

ក្នុងខែមិថុនា នេះក្រសួងបានអនុវត្តចំណាយធៀបនឹងច្បាប់ហិរញ្ញវត្ថុសម្រាប់ឆ្នាំ ២០២០ សម្រេចបាន ៖

- ចំណាយចរន្តអនុវត្តបានចំនួន ២ ៧៦១ ៣៣២ ៧២០ រៀលស្មើនឹង១,៩៣% នៃច្បាប់ថវិកា
- ចំណាយមូលធនអនុវត្តបានចំនួន ២ ៥៣៨ ២៩០ ០០០ រៀលស្មើនឹង១,៣៤%នៃច្បាប់ថវិកា ។

២.២.៣. ការងារកំណែទម្រង់ការគ្រប់គ្រងហិរញ្ញវត្ថុសាធារណៈ

- បញ្ចប់ការរៀបចំផែនការយុទ្ធសាស្ត្រថវិកាឆ្នាំ២០២១-២០២៣ របស់ក្រសួងដោយបានបញ្ចូលគម្រោងវិនិយោគសាធារណៈបីឆ្នាំរំកិល គម្រោងវិនិយោគថវិកាដ្ឋ គម្រោងវិនិយោគហិរញ្ញប្បទានដៃគូ បញ្ហាកាតក្រីក្រ និងយេនឌ័រចូលក្នុងផែនការយុទ្ធសាស្ត្រថវិកាបីឆ្នាំរំកិល
- បន្តរៀបចំ និងធ្វើបច្ចុប្បន្នភាពផែនការថវិកាឆ្នាំ២០២១ របស់ក្រសួងដើម្បីត្រៀមលក្ខណៈចូលរួមចរចាកព្រះបរមរាជវាំងប្រចាំឆ្នាំជាមួយក្រសួងសេដ្ឋកិច្ច និងហិរញ្ញវត្ថុ
- រៀបចំរបាយការណ៍សមិទ្ធកម្មថវិកាកម្មវិធីប្រចាំឆមាសទី១ ឆ្នាំ២០២០
- ចូលរួមប្រជុំត្រួតពិនិត្យ និងវាយតម្លៃរបាយការណ៍អនុវត្តកម្មវិធីកំណែទម្រង់ហិរញ្ញវត្ថុសាធារណៈនៅទីស្តីការក្រសួងសេដ្ឋកិច្ច និងហិរញ្ញវត្ថុ
- ផ្សព្វផ្សាយរបាយការណ៍វឌ្ឍនភាពប្រចាំខែ និងឆមាសក្នុងគេហទំព័រក្រសួង
- កំពុងដំណើរការអនុវត្តកម្មវិធីគ្រប់គ្រងហិរញ្ញវត្ថុសាធារណៈតាមប្រព័ន្ធ FMIS
- ចុះធ្វើសវនកម្មការអនុវត្តថវិកាកម្មវិធីឆ្នាំ២០១៩ នៅតាមមន្ទីរអភិវឌ្ឍន៍ជនបទ រាជធានីខេត្ត ។

២.២.៤. ក្រុមការងារបច្ចេកទេសវិមជ្ឈការ និងវិសហមជ្ឈការ

- ចូលរួមកិច្ចប្រជុំលើកទី ១៨ នៃគណៈកម្មាធិការជាតិ សម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ (គ.ជ.អ.ប) ប្រារព្ធនៅទីស្តីការក្រសួងមហាផ្ទៃ ក្រោមអធិបតីភាព **សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ** ។

២.២.៥. ការងារផែនការ និងសហប្រតិបត្តិការអន្តរជាតិ

- រៀបចំ និងសម្របសម្រួលការរៀបចំផែនការយុទ្ធសាស្ត្រថវិកា ឆ្នាំ២០២១-២០២៣ និងថវិកាប្រចាំឆ្នាំ២០២១ របស់ក្រសួងអភិវឌ្ឍន៍ជនបទ ជាមួយនាយកដ្ឋានជំនាញ និងមន្ទីរអភិវឌ្ឍន៍ជនបទ រាជធានី-ខេត្តទាំង ២៥ តាមរយៈប្រព័ន្ធអនឡាញ
- កំពុងរៀបចំសេចក្តីព្រាងគោលនយោបាយជាតិអភិវឌ្ឍន៍ជនបទឆ្នាំ២០២១-២០៣០
- ប្រមូល និងចងក្រងរបាយការណ៍សមិទ្ធកម្ម ស្តីពីលទ្ធផលក្នុងការអនុវត្តថវិកាកម្មវិធីក្នុងឆមាសទី១ ឆ្នាំ២០២០ និងចុះបេសកកម្មទៅខេត្តកំពង់ធំ និងខេត្តព្រះវិហារ
- បានផ្តល់លិខិតគាំទ្រសុំអន្តរាគមន៍ដើម្បីសុំចុះបញ្ជីស្លាកលេខ ONG សម្រាប់រថយន្ត និងទោចក្រយានចំនួន ០៤គ្រឿង របស់អង្គការ ActionAid International Cambodia

និងអង្គការ World Vision

- បានចុះកិច្ចព្រមព្រៀងសហប្រតិបត្តិការរវាងក្រសួងអភិវឌ្ឍន៍ជនបទ និងអង្គការ RDI
- ប្រមូលរបាយការណ៍ត្រីមាសទី២ និងឆមាសទី១ ឆ្នាំ២០២០ របស់អង្គការមិនមែនរដ្ឋាភិបាលដើម្បីបញ្ជូលទៅក្នុងរបាយការណ៍ប្រចាំឆមាសទី១ របស់ក្រសួងអភិវឌ្ឍន៍ជនបទ
- បានចុះពិនិត្យសមិទ្ធផលការងាររបស់អង្គការមិនមែនរដ្ឋាភិបាលនៅក្នុងខេត្តកំពង់ធំ សៀមរាប និងខេត្តបន្ទាយមានជ័យ
- ធ្វើបច្ចុប្បន្នភាពប្រព័ន្ធគ្រប់គ្រងមូលដ្ឋានទិន្នន័យផ្លូវជនបទ ប្រព័ន្ធគ្រប់គ្រងទិន្នន័យមន្ត្រីរាជការ និងគេហទំព័រក្រសួងអភិវឌ្ឍន៍ជនបទ ។

២.២.៦. ការងារអធិការកិច្ច និងសវនកម្ម

- ចុះធ្វើសវនកម្មលើការគ្រប់គ្រងរដ្ឋបាល ការគ្រប់គ្រងទ្រព្យសម្បត្តិរដ្ឋ ថវិកាតាមកម្មវិធី ឆ្នាំ ២០១៩-២០២០ និងចុះពិនិត្យជាក់ស្តែងការងារសាងសង់ ជួសជុលអណ្តូងទឹក និងសាងសង់បង្គន់អនាម័យដោយប្រើប្រាស់ថវិការដ្ឋនៅមន្ទីរអភិវឌ្ឍន៍ជនបទខេត្តចំនួន ០២ រួមមាន ខេត្តកំពង់ចាម និងខេត្តត្បូងឃ្មុំ
- ចុះធ្វើអធិការកិច្ចលើការងារគ្រប់គ្រងរដ្ឋបាល-ហិរញ្ញវត្ថុ និងការគ្រប់គ្រងទ្រព្យសម្បត្តិរដ្ឋការិយបរិច្ឆេទ ២០១៩ នៅមន្ទីរអភិវឌ្ឍន៍ជនបទខេត្តកំពង់ឆ្នាំង កំពង់ធំ សៀមរាប បាត់ដំបង ប៉ៃលិន ពោធិ៍សាត់ និងខេត្តបន្ទាយមានជ័យ ។

២.២.៧. ការងារអភិវឌ្ឍន៍ផ្លូវជនបទ និងមន្ទីរពិសោធន៍

- គម្រោងថែទាំខ្ទប់ ឆ្នាំ ២០២០ សរុបចំនួន ៣០ គម្រោង ស្មើនឹង ៥៧ ខ្សែ ប្រវែងសរុប ៤៦៣,៤២ គ.ម លូមូល ៦០ កន្លែង និងលូប្រអប់ ០២ កន្លែង សម្រេចលទ្ធផលគិតជាមធ្យមបាន ៥០%
- គម្រោងថែទាំប្រចាំ ឆ្នាំ ២០២០ សរុបចំនួន ៣៨ គម្រោង ស្មើនឹង ២៩៨ ខ្សែ ប្រវែងសរុប ២ ៨១៣,៧៤ គ.ម លូមូល ០១ កន្លែង និងស្លាកសញ្ញាចរាចរចំនួន ២ ១៥២ ស្លាក សម្រេចលទ្ធផលគិតជាមធ្យមបាន ៤០%
- ការងារស្ថាបនា កែលម្អ និងជួសជុល ឆ្នាំ ២០២០ មាន ៩៧ គម្រោង ប្រវែងសរុប ៧២៤,៩១ គ.ម សម្រេចបានលទ្ធផលជាមធ្យម ៤១,៩៤ %
- បានចុះសិក្សាបឋមផែនការឆ្នាំ ២០២១ បានចំនួន ០៦ គម្រោង ។

២.២.៨. ការងារផ្គត់ផ្គង់ទឹកជនបទ

- សាងសង់អណ្តូងអាហ្វ្រីដេរ ចំនួន ០២ អណ្តូង នៅខេត្តក្រចេះ
- សាងសង់អាងត្រងទឹកភ្លៀងចំនួន ០៨ អាង នៅខេត្តប៉ៃលិន សម្រេចបាន ២០%
- ជួសជុលអណ្តូងស្នប់ និងអណ្តូងអាហ្វ្រីដេរ ចំនួន ៤០ អណ្តូង នៅខេត្តកំពង់ចាម ខេត្តស្ទឹងត្រែង ខេត្តមណ្ឌលគិរី និងខេត្តព្រះសីហនុ ។

២.២.៩. ការងារថែទាំសុខភាព និងអនាម័យជនបទ

- ប្រជុំតាមប្រព័ន្ធអនឡាញ ស្តីពីការតាមដាន និងត្រួតពិនិត្យលើការរៀបចំប្រព័ន្ធខ្ចីដីថល



សម្រាប់ការគ្រប់គ្រងប្រព័ន្ធទិន្នន័យផ្គត់ផ្គង់ទឹកស្អាត និងសុខភាពអនាម័យជនបទ

- បានចុះអប់រំប្រជាពលរដ្ឋ អោយយល់ដឹងពីការប្រើប្រាស់បង្គន់អនាម័យ និងការប្រតិបត្តិអនាម័យល្អនៅតាមគ្រួសារ ក្នុងខេត្តគោលដៅទាំង ១៣ រួមមានខេត្តកោះកុង កែប ព្រះសីហនុ កំពង់ស្ពឺ កំពង់ឆ្នាំង ប៉ៃលិន សៀមរាប ឧត្តរមានជ័យ ក្រចេះ កំពង់ចាម ត្បូងឃ្មុំ ព្រះវិហារ និងខេត្តស្វាយរៀង
- បានរៀបចំក្រុមការងារដើម្បីពិនិត្យផ្ទៀងផ្ទាត់ បង្គន់សង់ថ្មីចំនួន ៧៥ បង្គន់ នៅខេត្តកំពង់ស្ពឺ ដែលមានអ្នកចូលរួមពីរដ្ឋបាលស្រុកសំរោងទង ឪវាល់ ឧដុង្គ និងស្រុកគងពិសី ។

២.២.១០. ការងារអភិវឌ្ឍន៍សហគមន៍

- រៀបចំមេរៀនសម្រាប់ការអប់រំក្រៅប្រព័ន្ធ
- រៀបចំរបាយការណ៍សមិទ្ធកម្មក្នុងឆមាសទី ១ ឆ្នាំ ២០២០
- មជ្ឈមណ្ឌលអភិវឌ្ឍន៍ជនបទខេត្តតាកែវ បានបន្តធ្វើការផ្សព្វផ្សាយជ្រើសរើសសិស្សឲ្យចូលរៀនវគ្គបណ្តុះបណ្តាល ឆ្នាំ២០២០ ។

២.២.១១. ការងារបណ្តុះបណ្តាល

- មន្ត្រីចូលរួមសិក្ខាសាលាក្នុងប្រទេស ចំនួន ១២៥ នាក់ ស្រី ២៥ នាក់
- បានផ្សព្វផ្សាយសេចក្តីជូនដំណឹង ស្តីពីការជ្រើសរើសប្រធានផ្នែកធារាសាស្ត្រ និងកសិកម្ម (Agriculture and Irrigation Specialist Position) ដើម្បីទៅបម្រើការងារនៅលេខាធិការដ្ឋានគណៈកម្មការទន្លេមេគង្គ (MRCS) នៅទីក្រុងវៀងច័ន្ទ ប្រទេសឡាវ
- បានរៀបចំចងក្រងបញ្ជីសំនួរស្តីពីតម្រូវការរបស់ការិយាល័យបណ្តុះបណ្តាល នៅតាមមន្ទីរអភិវឌ្ឍន៍ជនបទទាំង២៥ រាជធានី-ខេត្ត
- បានរៀបចំគ្រោងមេរៀន ស្តីពីតួនាទី និងភារកិច្ចរបស់ជនបង្គោលការិយាល័យបណ្តុះបណ្តាល នៅតាមអង្គភាពក្រោមឱវាទក្រសួង
- បានរៀបចំធ្វើបច្ចុប្បន្នភាពទិន្នន័យបណ្តុះបណ្តាល សិក្ខាសាលា និងទស្សនកិច្ចសិក្សា
- មជ្ឈមណ្ឌលបណ្តុះបណ្តាលជំនាញមូលដ្ឋានទាំង ១៣ ខេត្ត បានរៀបចំ និងកែសម្រួលឯកសារពាក់ព័ន្ធមួយចំនួន រៀបចំគម្រោងផែនការថវិកាសម្រាប់ឆ្នាំ២០២១ ព្រមទាំងបន្តការផ្អាកជាបណ្តោះអាសន្នលើការងារបណ្តុះបណ្តាល ដោយសារការបញ្ហាជម្ងឺកូវីដ១៩ ។

២.២.១២. ការងារអភិវឌ្ឍន៍សេដ្ឋកិច្ចជនបទ

- គិតត្រឹមថ្ងៃទី ២៥ ខែមិថុនា ឆ្នាំ ២០២០ ប្រតិបត្តិករឥណទានជនបទដែលមន្ទីរអភិវឌ្ឍន៍ជនបទខេត្តអនុវត្តផ្ទាល់ និងសហការជាមួយដៃគូ និងសកម្មភាពការងារឥណទានដែលអនុវត្តដោយសហគមន៍សន្សំប្រាក់បានផ្តល់ឥណទានសរុបចំនួន ៤ ២១១ ៣១៧ ៩៣៥ រៀល (បួនបីលានពីររយដប់មួយលានបីរយដប់ប្រាំពីរពាន់ប្រាំបួនរយសាមសិបប្រាំរៀល) ស្មើនឹង ១ ០៧២ ០៥៥ ,៤៤ ដុល្លារអាមេរិក (មួយលានចិតសិបពីរពាន់ហាសិបប្រាំដុល្លារនិងសែសិបបួនសេន) (១USD=៤០០០រៀល) មានអ្នកខ្ចីសរុបចំនួន ៤ ១៦៧ នាក់ នៅភូមិគោលដៅចំនួន ១៩១ ភូមិ ៧៤ ឃុំ ៣៣ ស្រុក ក្នុងខេត្តគោលដៅចំនួន ១៥ ។

២.២.១៣. ការងារគ្រប់គ្រង និងអភិវឌ្ឍន៍ជនជាតិដើមភាគតិច

- ប្រជុំជាមួយវេទិកានៃអង្គការមិនមែនរដ្ឋាភិបាលស្តីពីកម្ពុជា (NGO Forum) ពាក់ព័ន្ធនឹងការផ្តល់ធាតុចូលបន្ថែមទៅលើសេចក្តីព្រាង នៃផែនការយុទ្ធសាស្ត្រ អភិរក្ស និងអភិវឌ្ឍន៍ជនជាតិដើមភាគតិច ដោយពិនិត្យទៅលើទម្រង់ និងសកម្មភាពសំខាន់ៗ នៃផែនការយុទ្ធសាស្ត្រ អភិរក្ស និងអភិវឌ្ឍន៍ជនជាតិដើមភាគតិច
- ប្រជុំជាមួយអង្គការគាំទ្រសហគមន៍ជនជាតិដើមភាគតិច (ICSO) ពាក់ព័ន្ធនឹងការកែសម្រួលបទបញ្ជាផ្ទៃក្នុង និងលក្ខន្តិកៈសហគមន៍ជនជាតិដើមភាគតិច ។

២.២.១៤. ក្រុមការងារចុះមូលដ្ឋានតាមដានការអនុវត្តយុទ្ធសាស្ត្រចតុកោណដំណាក់កាលទី៤

ក្នុងខែមិថុនា ឆ្នាំ ២០២០ នេះ លេខាធិការដ្ឋានក្រុមការងារចុះមូលដ្ឋានរបស់ក្រសួងអភិវឌ្ឍន៍ជនបទ បានទទួលសំណើ និងសំណូមពររបស់ប្រជាពលរដ្ឋនៅមូលដ្ឋានចំនួន ១២ ករណី និងបានដោះស្រាយជូនប្រជាពលរដ្ឋចំនួន ០១ ករណី ។

២.២.១៥. ការងារយេនឌ័រ

- ចូលរួមវគ្គបណ្តុះបណ្តាលពង្រឹងសមត្ថភាពស្តីពី ការតាមដាន និងវាយតម្លៃការអនុវត្តអនុសញ្ញាស្តីពី ការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ (ស៊ី-ដ)
- ចូលរួមសិក្ខាសាលាពិគ្រោះយោបល់លើសេចក្តីព្រាងគោលនយោបាយជាតិ ស្តីពីសមត្ថភាពយេនឌ័រ និងផែនការយុទ្ធសាស្ត្រនារីគនៈទី៥ ឆ្នាំ ២០១៩-២០២៣
- ចូលរួមសិក្ខាសាលាថ្នាក់ជាតិ ស្តីពីផលប៉ះពាល់នៃកម្មវិធីស្តីពីការប្រែប្រួលអាកាសធាតុក្នុងប្រទេសកម្ពុជា៖ ភាពងាយរងគ្រោះ ភាពក្រីក្រ និងយេនឌ័រ ។

២.២.១៦. ការងារប្រយុទ្ធនឹងជំងឺអេដស៍

- ប្រជុំក្រុមការងារដើម្បីរៀបចំផែនការសម្រាប់អនុវត្តការងារ ឆ្នាំ២០២០ ។

២.៣. ការអនុវត្តគម្រោង និងកម្មវិធីសហប្រតិបត្តិការទ្វេភាគី និងពហុភាគី

២.៣.១. គម្រោងកែលម្អផ្លូវជនបទ ជំហាន ២

គិតត្រឹមដំណាច់ខែមិថុនានេះ គម្រោងសម្រេចបាន ៖

- បានបញ្ចប់ការសាងសង់ផ្លូវ នៅខេត្តត្បូងឃ្មុំ កំពង់ចាម ពោធិ៍សាត់ បាត់ដំបង និងខេត្តបន្ទាយមានជ័យ ដែលមានប្រវែងសរុប ៥៦១,៣០ គ.ម
- បានបញ្ចប់ការសាងសង់ប្រឡាយទឹកស្រោចស្រពដំណាំ និងមណ្ឌលសុខភាព នៅខេត្តត្បូងឃ្មុំ និងខេត្តកំពង់ចាម
- ខេត្តតាកែវ : បាន និងកំពុងដំណើរការសាងសង់ផ្លូវចំនួន ០៩ ខ្សែ មានប្រវែងសរុប ១០៤,០៨ គ.ម សម្រេចបាន ៧៧,៤២%
- ខេត្តកំពង់ស្ពឺ : បាន និងកំពុងដំណើរការសាងសង់ផ្លូវចំនួន ១០ ខ្សែ មានប្រវែងសរុប ១៦១,៦០គ.ម សម្រេចបាន ៧៨,៩៦%
- ខេត្តកំពង់ឆ្នាំង : បាន និងកំពុងដំណើរការសាងសង់ផ្លូវចំនួន ០៩ ខ្សែ មានប្រវែងសរុប ១២៦,៣០ គ.ម សម្រេចបាន ៧២,៦៦%

៥.

- ខេត្តសៀមរាប : បាន និងកំពុងដំណើរការសាងសង់ផ្លូវចំនួន ០៦ ខ្សែ មានប្រវែងសរុប ១២៦,២០ គ.ម សម្រេចបាន ៨៤,៦៣%
- ខេត្តកំពង់ធំ : បាន និងកំពុងដំណើរការសាងសង់ផ្លូវចំនួន ០៤ ខ្សែ ប្រវែង ១១៣,៤០ គ.ម សម្រេចបាន ៩១,២១% ។

២.៣.២. គម្រោងសាច់ប្រាក់ពលកម្មសម្រាប់អភិវឌ្ឍន៍ហេដ្ឋារចនាសម្ព័ន្ធជនបទ និងការគាំទ្រកសិករ

គម្រោងបាន និងកំពុងអនុវត្តចំនួន ៦៥ គម្រោង ប្រវែង ១៧៣ ៨២៤ ម៉ែត្រ ក្នុងខេត្ត គោលដៅចំនួន ១២ ក្នុងនោះបានបញ្ចប់ការងារ បានចំនួន ០៣ គម្រោង ប្រវែងសរុប ៨ ៥០៣ ម៉ែត្រ នៅខេត្តកំពង់ធំ ។

២.៣.៣. គម្រោងកិច្ចសហប្រតិបត្តិការមេគង្គឡានឆាង (Mekong Lancang Cooperation)

- រៀបចំធ្វើបច្ចុប្បន្នភាពផែនការសកម្មភាពគម្រោងមេគង្គឡានឆាងជំហានទី២ ។

២.៣.៤. គម្រោងសហប្រតិបត្តិការមេគង្គ-គង្គា

- ពុំមានសកម្មភាព ។

២.៣.៥. គម្រោងគ្រប់គ្រងគ្រោះមហន្តរាយនៅកម្ពុជា និងអាស៊ីអាគ្នេយ៍

គិតត្រឹមខែមិថុនានេះ គម្រោងសម្រេចបាន ៖

- បាន និងកំពុងសាងសង់ផ្លូវ ចំនួន ០៧ ខ្សែ ប្រវែង ៤៩,៨៩គីឡូម៉ែត្រ នៅខេត្តកណ្តាល ដោយសម្រេចបាន ៦%
- បាន និងកំពុងធ្វើការវាយតម្លៃឯកសារដេញថ្លៃ កញ្ចប់ទី២ សម្រាប់ការស្ថាបនាផ្លូវប្រវែង ៤៥ គីឡូម៉ែត្រនៅក្នុងខេត្តក្រចេះ និងខេត្តស្ទឹងត្រែង ដែលជាប្រភេទផ្លូវក្រាលកៅស៊ូ ពីរជាន់ (DBST) និងបេតុង
- បាន និងកំពុងធ្វើការវាយតម្លៃឯកសារដេញថ្លៃកញ្ចប់ទី៣ សម្រាប់ការស្ថាបនាផ្លូវប្រវែង ១៦០ គីឡូម៉ែត្រ នៅក្នុងខេត្តចំនួន ០៣ រួមមាន ខេត្តកំពង់ចាម ខេត្តត្បូងឃ្មុំ និងខេត្ត សៀមរាប ជាប្រភេទផ្លូវក្រាលកៅស៊ូពីរជាន់ (DBST) និងបេតុង
- បានចុះកិច្ចសន្យាជាមួយទីប្រឹក្សា Senior Road Engineer Advisor ។

២.៣.៦. គម្រោងផ្គត់ផ្គង់ទឹកជនបទ និងកែលម្អផ្លូវជនបទក្រោមហិរញ្ញប្បទានឥតសំណងរបស់ រដ្ឋាភិបាល នៃសាធារណរដ្ឋប្រជាមានិតចិន ជំហាន ២

គម្រោងផ្គត់ផ្គង់ទឹកជនបទ និងកែលម្អផ្លូវជនបទ ជំហាន២ អនុវត្តរយៈពេល ១២ខែ ក្រោម ហិរញ្ញប្បទានឥតសំណងរបស់រដ្ឋាភិបាលនៃសាធារណរដ្ឋប្រជាមានិតចិន ដែលក្នុងនោះគម្រោងផ្គត់ផ្គង់ ទឹកជនបទអនុវត្តនៅខេត្តគោលដៅចំនួន ១០ គឺខេត្តបន្ទាយមានជ័យ បាត់ដំបង សៀមរាប ពោធិ៍សាត់ កំពង់ឆ្នាំង ព្រៃវែង កំពត ស្វាយរៀង កំពង់ស្ពឺ និងខេត្តកំពង់ចាម និងគម្រោងកែលម្អផ្លូវជនបទ ជំហាន ២ អនុវត្តនៅខេត្តគោលដៅចំនួន ០៦ រួមមាន ខេត្តកំពង់ស្ពឺ កំពង់ឆ្នាំង កណ្តាល ព្រៃវែង ស្វាយរៀង និងខេត្តត្បូងឃ្មុំ ។ នៅក្នុងខែមិថុនានេះ គម្រោងសម្រេចបាន ៖

- ដឹកអណ្តូងបានចំនួន ១១៦ អណ្តូង
- តំឡើងស្នប់បានចំនួន ៣៧ ស្នប់




- ដឹកស្រះធម្មតា និងស្រះមានរៀបចំ ចំនួន ០៤ ស្រះ
- បាន និងកំពុងសាងសង់ផ្លូវក្រាលកៅស៊ូពីរជាន់ (DBST) ប្រវែង ១១៩,៥៥ គ.ម នៅខេត្តគោលដៅទាំង ០៦ សម្រេចបាន ២២ % ។

២.៣.៧. គម្រោងពិពិធកម្មកសិកម្មកម្ពុជា

គម្រោងពិពិធកម្មកសិកម្មកម្ពុជាអនុវត្តរយៈពេល ០៦ ឆ្នាំ គិតចាប់ពី ឆ្នាំ២០១៩ ដល់ឆ្នាំ ២០២៤ ។ គម្រោងមានគោលបំណង ដើម្បីជួយសម្រួលដល់ការអភិវឌ្ឍខ្សែច្រវាក់ផលិតផលកសិកម្មចម្រុះ នៅក្នុងតំបន់ភូមិសាស្ត្រ នៅខេត្តគោលដៅចំនួន ១៣ រួមមាន ខេត្តត្បូងឃ្មុំ កណ្តាល បាត់ដំបង កំពង់ចាម កំពង់ស្ពឺ សៀមរាប ព្រះវិហារ មណ្ឌលគិរី ស្ទឹងត្រែង រតនគិរី ក្រចេះ កំពង់ឆ្នាំង និងរាជធានីភ្នំពេញ ។ នៅក្នុងខែមិថុនានេះគម្រោងសម្រេចបាន ៖

- កំពុងដំណើរការជ្រើសរើសក្រុមទីប្រឹក្សាបច្ចេកទេស (ជ្រើសរើសទីប្រឹក្សាបច្ចេកទេសផ្នែកលទ្ធកម្ម និងហិរញ្ញវត្ថុ)
- បានទទួលការអនុម័តលើផែនការថវិកា និងសកម្មភាពប្រចាំឆ្នាំ ២០១៩ និង ឆ្នាំ ២០២០ សម្រាប់ការអនុវត្តគម្រោង ពីក្រសួងសេដ្ឋកិច្ច និងហិរញ្ញវត្ថុ
- បានបង្កើតគណៈកម្មាធិការត្រួតពិនិត្យលទ្ធកម្ម (PRC) និងគណៈកម្មាធិការវាយតម្លៃទីប្រឹក្សា និងគណៈកម្មាធិការវាយតម្លៃការដេញថ្លៃ (BEC) ។

៣. ទិសដៅបន្ត

៣.១. បញ្ហាប្រឈម

- ពន្យារពេលរៀបចំសិក្ខាសាលាបូកសរុបផែនការយុទ្ធសាស្ត្រថវិកាឆ្នាំ២០២១-២០២៣ និងថវិកាកម្មវិធី ដោយសារបញ្ហាជម្ងឺកូវីដ១៩
- គម្រោងសាងសង់មួយចំនួនមិនអាចបញ្ចប់តាមការគ្រោងទុកដោយសារបញ្ហាជម្ងឺកូវីដ១៩
- ការផ្លាស់ប្តូរទម្លាប់របស់ប្រជាជនក្នុងការប្រតិបត្តិអនាម័យល្អ ត្រូវការពេលវេលា
- សមត្ថភាពចូលរួមផ្តល់សេវារបស់វិស័យឯកជននៅមានកម្រិត
- តំបន់ខ្លះខ្លះទឹកដែលអាចប៉ះពាល់ដល់ស្ថានភាពអនាម័យ
- ទម្លាប់សង្គមក្នុងការបន្ទោបង់ពាសវាលពាសកាល មិនទម្លាប់ដឹកទឹកស្អាត និងការលាងដៃឲ្យបានត្រឹមត្រូវ ខ្វះការយល់ដឹង ដែលនាំឲ្យកម្រិតវិនិយោគពីគ្រួសារទាប
- ទីផ្សារអនាម័យនៅមានកម្រិត (បច្ចេកវិទ្យា ផលិតផល ការផ្គត់ផ្គង់បរិក្ខារអនាម័យ)
- ការចូលរួមរបស់សហគមន៍ក្នុងការសម្រេចចិត្តលើការងារអភិវឌ្ឍន៍នៅមានកម្រិត
- ប្រជាពលរដ្ឋនៅតាមមូលដ្ឋានមួយចំនួនមានជីវភាពខ្វះខាត ជាហេតុនាំឲ្យមានការធ្វើចំណាកស្រុកទៅប្រកបមុខរបរនៅប្រទេសជិតខាង ដែលធ្វើឲ្យប៉ះពាល់ដល់ដំណើរការនៃការអនុវត្តសកម្មភាពអភិវឌ្ឍន៍នៅមូលដ្ឋានរបស់ខ្លួន
- គ.អ.ភ ពុំមានស្នាក់ការសម្រាប់ធ្វើការងារ
- ស្ថាប័ន ឬអង្គការមួយចំនួន មិនបានប្រើប្រាស់ គ.អ.ភ ហើយបានបង្កើតជនបង្គោលផ្សេងៗ

ពី គ.អ.ក

- កិច្ចសហការជាមួយអង្គការ ដៃគូអភិវឌ្ឍន៍ និងមន្ទីរអភិវឌ្ឍន៍ជនបទរាជធានីខេត្ត នៅមានកម្រិតនៅឡើយលើវិស័យឥណទានជនបទ និងសកម្មភាពបង្កើនប្រាក់ចំណូលផ្សេងៗ ។

៣.២. ទិសដៅតាមអង្គការ

- គ្រោងរៀបចំសិក្ខាសាលាបូកសរុបលទ្ធផលនៃការរៀបចំផែនការយុទ្ធសាស្ត្រថវិកាឆ្នាំ ២០២១-២០២៣ និងថវិកាកម្មវិធីឆ្នាំ ២០២១ នៅទីស្តីការក្រសួង
- ត្រៀមលក្ខណៈ និងឯកសារ ដើម្បីចូលរួមការចរចារកញ្ចប់ថវិកាឆ្នាំ២០២១ នៅខែកក្កដា
- បន្តចុះតាមដានការអនុវត្តផែនការឆ្នាំ ២០២០ តាមអង្គការថវិកា
- ចុះតាមដានសកម្មភាពអង្គការមិនមែនរដ្ឋាភិបាល
- បន្តកិច្ចសហប្រតិបត្តិការជាមួយដៃគូ និងអង្គការមិនមែនរដ្ឋាភិបាល
- បន្តចុះធ្វើអធិការកិច្ចជាប្រចាំទៅលើអង្គការក្រោមឱវាទក្រសួងអភិវឌ្ឍន៍ជនបទ
- បន្តជំរុញការងារតាមការដ្ឋានសាងសង់ផ្លូវ ដើម្បីបញ្ចប់ការងារឲ្យបានទាន់ពេលវេលា
- បន្តចុះត្រួតពិនិត្យការងារស្ថាបនា និងកែលម្អផ្លូវជនបទ
- អនុវត្តការងារថែទាំ និងជួសជុលផ្លូវនៅតាមបណ្តាខេត្ត
- បន្តការងាររៀបចំបញ្ជីសារពើភ័ណ្ឌផ្លូវ
- ត្រួតពិនិត្យ តាមដាន និងវាយតម្លៃសំណង់ប្រព័ន្ធផ្គត់ផ្គង់ទឹកជនបទ ទូទាំង ២៥ រាជធានី ខេត្ត
- ផ្សព្វផ្សាយផែនការសកម្មភាពជាតិ ស្តីពីការផ្គត់ផ្គង់ទឹកស្អាត និងអនាម័យជនបទ
- បន្តការរៀបចំផែនការ និងកិច្ចសហការនានាជាមួយអង្គការដៃគូនានាលើកម្មវិធីលើកកម្ពស់អនាម័យជនបទ
- បន្តសហការសាកល្បងការផ្ទេរមុខងារអនាម័យទៅរដ្ឋបាលថ្នាក់ស្រុកទាំង ១៥ ក្នុងខេត្តគោលដៅទាំង ០៣ គឺខេត្តត្បូងឃ្មុំ ខេត្តកំពង់ស្ពឺ និងខេត្តកំពង់ឆ្នាំង
- សិក្សាស្រុកគោលដៅថ្មី និងរៀបចំឯកសារគតិយុត្តសម្រាប់ស្រុកចំនួន ១៥ ដែលត្រូវសាកល្បងផ្ទេរមុខងារអនាម័យ
- ត្រៀមរៀបចំពិនិត្យសារឡើងវិញនូវផែនការសកម្មភាពជាតិជំហានទី១ (២០១៤-២០១៨) និងរៀបចំធ្វើផែនការសកម្មភាពជាតិជំហានទី២ស្តីពីការផ្គត់ផ្គង់ទឹកស្អាតនិងលើកកម្ពស់អនាម័យជនបទ (២០១៩-២០២៣)
- រៀបចំឯកសារគោលការណ៍ណែនាំ ស្តីពីការផ្គត់ផ្គង់ទឹកស្អាត និងអនាម័យជនបទដែលបានសហការជាមួយអង្គការ Water Aid សម្រាប់គាំទ្រដល់គ្រួសារក្រីក្រនិងជនងាយរងគ្រោះ
- បន្តកិច្ចសហប្រតិបត្តិការជាមួយអង្គការដៃគូអភិវឌ្ឍន៍នានា និងស្ថាប័នពាក់ព័ន្ធដើម្បីបញ្ជូនមន្ត្រីឲ្យចូលរួមវគ្គបណ្តុះបណ្តាល សិក្ខាសាលា និងទស្សនកិច្ចសិក្សា ដើម្បីលើកកម្ពស់សមត្ថភាពមន្ត្រី
- បន្តជំរុញ និងលើកទឹកចិត្តប្រជាពលរដ្ឋឲ្យបង្កើតសហគ្រាសខ្នាតគ្រួសារ និងខ្នាតតូច

- ពង្រឹងការផ្តល់សេវាជូនប្រជាពលរដ្ឋដូចជាការងារឥណទានសាច់ប្រាក់ និងមិនមែនសាច់ប្រាក់ ការបណ្តុះបណ្តាលបំណិនជីវិត ការរកទីផ្សារសម្រាប់ផលិតផលជនបទជាដើម
- សិក្សាភូមិគោលដៅដើម្បីរៀបចំកំណត់អត្តសញ្ញាណជនជាតិដើមភាគតិច
- បន្តការចុះកំណត់អត្តសញ្ញាណ បទបញ្ជាផ្ទៃក្នុង និងលក្ខន្តិកៈរបស់ក្រុមជនជាតិដើមភាគតិច ។

៤. សេចក្តីសន្និដ្ឋាន

លទ្ធផលសម្រេចបានក្នុងខែមិថុនា នេះមានលក្ខណៈល្អប្រសើរជាងខែឧសភា ដោយអង្គការនីមួយៗអាចដំណើរការសកម្មភាពបានឡើងវិញហើយ តែត្រូវអនុវត្តវិធាននានាតាមការណែនាំរបស់ក្រសួងសុខាភិបាល ដើម្បីបញ្ជៀសការឆ្លងជម្ងឺកូវីដ១៩ ។ ការងារស្ថាបនាសាងសង់ផ្លូវ និងហេដ្ឋារចនាសម្ព័ន្ធជនបទ មានសកម្មភាពល្អប្រសើរជាងខែមុន ទោះបីជាមានភ្លៀងធ្លាក់មកក៏ដោយ ក៏សកម្មភាពសាងសង់និងថែទាំផ្លូវនៅតែបន្តយ៉ាងសកម្ម ពិសេសគម្រោងកិច្ចសហប្រតិបត្តិការជាមួយដៃគូអភិវឌ្ឍន៍នានា ។ ក្រសួងកំពុងសកម្មចូលរួមរៀបចំគោលនយោបាយជាតិអភិវឌ្ឍន៍ជនបទឆ្នាំ២០២១-២០៣០ ពីគ្រប់ថ្នាក់ដឹកនាំរបស់ក្រសួងដើម្បីសម្រេច និងតម្រង់ទិសដៅការអភិវឌ្ឍជនបទឆ្ពោះទៅរកវឌ្ឍនភាព និងសុខដុមនីយកម្មក្នុងសង្គមគ្រួសារនៅជនបទ នៃប្រទេសកម្ពុជានៅពេលខាងមុខ ។



(Handwritten mark)